

மீண்டும் வாழ்வோம்

இடம்பெயர்ந்த மக்களுக்கான மனிதாபிமான சுகவலப் பரிமாற்றம்

Humanitarian Information For IDPs

Vo2 - No 08 Pages 4 Sunday, 12 April 2009 Free Copy

'மீண்டும் வாழ்வோம்' நிகழ்ச்சியினை தினமும் இரவு 9.00 மணி முதல் 10.00 மணி வரை சூரியன் அலைகளில் கேட்கலாம்

வன்னிக்கான உணவு விநியோகமும் வவுனியாவில் கல்வி நடவடிக்கைகளும்

வன்னியிலிருந்து வவுனியா மற்றும் யாழ்ப்பாணத்திற்கு 62,212 பேர் இடம் பெயர்ந்துள்ளனர். வவுனியாவில் 15 முகாம்களிலும் யாழ்ப்பாணத்தில் ஆறு முகாம்களிலும் இடம்பெயர்ந்தவர்கள் தங்க வைக்கப்பட்டுள்ளனர். இந்நிலையில் வன்னியிலிருந்து கடல் மார்க்கமாக மேலும் ஒரு தொகுதி நோயாளிகள் அழைத்துவரப்பட்டுள்ளனர். இவ்வாறு அழைத்துவரப்படும் நோயாளிகளது எதிர்பார்ப்புகள் குறித்து அனர்த்த நிவாரண நடவடிக்கைகளை ஒருங்கிணைக்கும் வைத்திய அதிகாரியான குணாளன் தெரிவிக்கையில், வன்னியிலிருந்து வருகின்ற நோயாளிகள் அமைதியானதொரு சூழலை எதிர்பார்க்கின்றார்கள், ஏனெனில் அவர்கள் துப்பாக்கி சத்தங்களுக்கு மத்தியில் சிக்குண்டு அங்கிருந்து வருகின்றார்கள், இரண்டாவதாக அவர்களுக்கு ஆதரவாக இருந்து நாங்கள் உதவிகளை வழங்க வேண்டும் என்று எம்மிடம் எதிர்பார்க்கின்றார்கள், எல்லாவற்றிற்கும் மேலாக வன்னியில் விட்டுவந்த தமது உறவினர்களை எண்ணி அவர்கள் மிகுந்த கவலையுடன் இருக்கின்றார்கள் என்றார்.

வன்னியிலிருந்து வரும் நோயாளிகள் மற்றும் உதவியாளர்களுக்கு வழங்கப்படும் உணவின் தரம் தொடர்பில் வைத்திய கலாநிதி குணாளன் மேலும் தெரிவிக்கையில் நோயாளிகள் திருகோணமலையிலுள்ள மருத்துவமனையில் அனுமதிக்கப்பட்டவுடன் உலக தரிசனம் என்ற அரச சார்பற்ற நிறுவனத்தின் ஊடாக அவர்களுக்கு உடனடியாக உணவு வழங்குகின்றோம். அதே உணவைத்தான் நாங்களும் அங்கு செல்கின்றபோது உண்ணுகின்றோம். நல்ல உணவு வழங்கப்படுகிறது. கடந்த முறை நான் அங்கு சென்றிருந்தபோது நூடில்லம் முட்டையும் கொடுத்திருந்தார்கள். இந்த முறை புட்டும் கோழிக்கறியும் கொடுத்தார்



வன்னியிலுள்ள புதுமாத்தான் பகுதி மக்கள் நிவாரணப் பொருட்களை பெற்றுக் கொள்ள வரிசையில் நிற்பதை படத்தில் காணலாம்.

கள். மிகவும் கஸ்டப்பட்டு வருகின்ற மக்கள் வுப்பொருட்கள் சுமார் ஒரு இலட்சம் றுக்கு உணவு மிகவும் முக்கியமானது. அவர்களுக்கு நல்ல உணவு கொடுக்கப்பட வேண்டும் என நாங்கள் விரும்புகின்றோம் என்றார்.

வன்னியிலுள்ள மக்களுக்கு கடந்த 2 ஆம் திகதியன்று 1030 மெட்ரிக் தொன் அளவிலான உணவுப் பொருட்கள் அனுப்பி வைக்கப்பட்டன. அடுத்த உணவுத் தொடரணி குறித்து உலக உணவுத் திட்டத்தின் வதிவிடப் பிரதிநிதி அடனாங்கான் கருத்துத் தெரிவிக்கையில் தற்போது அனுப்பப்பட்டிருக்கின்ற உணவுப் பொருட்கள் மற்றும் வடக்கு கிழக்கில்

இடம் பெயர்ந்த மக்களுக்கான உணவு நிவாரணத்திற்காக சர்வதேச அபிவிருத்திக்கான ஐக்கிய அமெரிக்க முகவர் நிறுவனம் 19,490 மெட்ரிக் தொன் பொருட்களை உலக உணவு ஸ்தாபனத்திற்கு வழங்க தீர்மானித்துள்ளது. தற்பொழுது வன்னிக்கு அனுப்பப்பட்டு வரும் நிவாரணப் பொருட்களில் 65 வீதமானவை இந்த அமெரிக்க முகவர் நிறுவனத்தினால் உலக உணவுத் திட்டத்திற்கு வழங்கப்பட்ட நிவாரணங்களாகும்.

இந்நிலையில் வவுனியா நலன்புரி நிலையங்களில் மனிதப்பாயிலுள்ள மூன்றாவது வலயமான அருணாசல நிவாரணக் கிராமத்தில் உள்ள மாணவர்களுக்கு கற்றல் செயற்பாட்டை முன்னெடுக்க இட ஒதுக்கீடு செய்யப்பட்டிருப்பதாக வவுனியா மாவட்ட வலயக் கல்விப் பணிப்பாளர் ரஞ்சனி ஒல்வெல் தெரிவித்தார். மேலும் UNICEF நிறுவனம் இங்கு தற்காலிகக் கொட்டகைகளை அமைப்பதற்கான நடவடிக்கைகளை முன்னெடுத்திருப்பதாகவும் தெரிவித்தார். வவுனியா மாவட்டத்தில் ஏழு பாடசாலைகள் நலன்புரி நிலையங்களாக இயங்குவதால் மக்கள் குடியமர்த்தப்பட்டவுடன் பாடசாலைகளை கற்றல் செயற்பாடுகளுக்கேற்ப புனரமைக்க வேண்டிய தேவையுள்ளது. இது தொடர்பில் அவர் மேலும் தெரிவிக்கையில் பாடசாலைகளின் ஜன்னல்கள், பைப் லைன்கள் உடைந்திருக்கலாம், மின்சார வயர்கள் துண்டிக்கப்பட்டிருக்கலாம், அசுத்த கப்பலை அனுப்ப முடியும் என நம்புகின்றோம் என்றார். மேலும் வன்னியிலிருந்து இடம் பெயர்ந்தவர்கள் மற்றும் வடக்கு கிழக்கில்

வன்னியிலிருந்து இடம்பெயர்ந்தவர்கள் மற்றும் வடக்கு கிழக்கில் இடம் பெயர்ந்த மக்களுக்கான உணவு நிவாரணத்திற்காக சர்வதேச அபிவிருத்திக்கான ஐக்கிய அமெரிக்க முகவர் நிறுவனம் 19,490 மெட்ரிக் தொன் பொருட்களை உலக உணவு ஸ்தாபனத்திற்கு வழங்க தீர்மானித்துள்ளது

மீள்குடியேற்ற மீனவர்களின் வாழ்வாதாரப் பரிச்சுறை

திருகோணமலை மூதூர் கிழக்கில் மீள்குடியேற்றம் செய்யப்பட்ட பெரும்பாலான மக்களின் பிரதான தொழிலாக மீன்பிடி காணப்படுகிறது. அவர்களது வாழ்வாதாரம் கடலிலேயே தங்கியுள்ளது. கிழக்கின் பல்வேறு பிரதேசங்களிலுள்ள முகாம்களில் வாழ்ந்த மக்கள் கடந்த வருட இறுதியில் மீள்குடியேற்றம் செய்யப்பட்டனர். மீள்குடியேற்றம் செய்யப்பட்டு பல மாதங்க ளானபோதிலும் கடலுக்கு செல்வதற்கு இது வரையில் அனுமதி கிடைக்காத காரணத்தினால் இவர்கள் பெரும் சிரமத்தை எதிர்நோக்குகின்றனர்.

திருகோணமலை மூதூர் கிழக்கில் உள்ள கட்டைபறிச்சான் கிராமத்தில் வாழும் மக்களும் அண்மையில் மீள்குடியேற்றம் செய்யப்பட்டவர்களே. தொழிலின்மையினால் பொருளாதார சிக்கலுக்கு இவர்கள் முகம் கொடுக்க வேண்டியுள்ளது. இரண்டரை வருடங்களுக்கு மேலாக முகாம்களில் வாழ்ந்த இவர்கள் அசுர மற்றும் அரச சார்பற்ற நிறுவனங்கள் வழங்கிய உலர் உணவுப் பொருட்களை நம்பியே வாழ்ந்தனர். அன்றாடம் தொழில்களைச் செய்தே பிள்ளைகளின் கல்வித்தேவை மற்றும் மருத்துவ தேவைகளை பூர்த்தி செய்து வந்தனர். இந்நிலையில் மீள்குடியேற்றம் செய்யப்பட்ட பின்னரும் பல மாதங்கள் தொழிலின்றி இருக்கின்றமை அவர்களது வாழ்வாதாரத்தை



கட்டைபறிச்சான் மீள்குடியேற்ற கிராம மீனவர்கள் மீன்பிடித் தொழிலில் ஈடுபட்டிருப்பதை படத்தில் காணலாம்

பெரிதும் பாதித்துள்ளது என்றார் அந்த கிராமத்தில் வசிக்கும் இராசரத்தினம் உருத்திரன். சில மீள்குடியேற்றக் கிராமங்களில் மீனவர்களுக்கு கடலுக்கு செல்வதற்கான அனுமதிப் பத்திரம் வழங்கப்பட்டுள்ளது.எனினும் நேரப்பிரச்சினை காரணமாக போதிய வருமானத்தை ஈட்ட முடியாமல் இருப்பதாக அப்பிரதேசத் தில் வாழும் மீனவர் ஒருவர் தெரிவித்தார். மேலும் சில கிராமங்களுக்கு இதுவரையில் அனுமதி

வழங்கப்படவேயில்லை என்பது கவலைக் குரிய விடயம். 5 மணிக்கு பின்னர் கடலுக்கு செல்வதற்கான அனுமதிப் பத்திரம் வழங்கப்படுகின்றமையினால் அதன் பின்னர் மீன்பிடிப்பதில் சிக்கல்கள் காணப்படுகின்றன. குறிப்பிட்ட நேரங்களில் மட்டுமே மீன் கிடைக்கின்ற காரணத்தினால் கடலுக்கு செல்வதற்காக செலவழிக்கும் பணத்தினைக் கூட சில சமயங்களில் பெற்றுக்கொள்ள முடியாமல்

கிழக்கில் துர்தப்படுத்தப்பட்டிருக்கும் கண்ணிவெடி சுகந்தும் நடவடிக்கை

இம்மாதம் 4ஆம் திகதி சர்வதேச கண்ணிவெடிகள் பற்றியதான விழிப்புணர்வு மற்றும் அகற்றுவதற்கான தினம் அனுஷ்டிக்கப்பட்டது. ஐக்கிய நாடுகள் சபையினால் கடந்த 2006ஆம் ஆண்டு இத்தினம் பிரகடனப்படுத்தப்பட்டது. இலங்கையிலும் இத்தினம் அனுஷ்டிக்கப்பட்டு வருகின்றமை குறிப்பிடத்தக்க விடயமாகும். எமது நாட்டைப் பொறுத்தமட்டில் சுமார் ஒரு மில்லியன் சதுர கிலோமீற்றர் பரப்பில் கண்ணிவெடிகள் புதைக்கப்பட்டுள்ளதாக தேசிய கண்ணிவெடிகளை அகற்றுவதற்கான செயற்பாட்டு குழுவால் தெரிவிக்கப்பட்டுள்ளது. வடக்கு மற்றும் கிழக்கு மாகாணங்களிலேயே இக்கண்ணிவெடிகள் அதிகமாக புதைக்கப்பட்டுள்ளன. இதனை அகற்றுவதற்கான நடவடிக்கைகளை யுனிசெப், யு.என்.டி.பி, கல்வி அமைச்சு, தேசிய கண்ணிவெடிகளை அகற்றுவதற்கான செயற்பாட்டுக்குழு ஏனைய சர்வதேச மற்றும் உள்ளூர் அரச சார்பற்ற நிறுவனங்கள் முன்னெடுத்து

வருவதுடன் இராணுவ பொறியினர்களும் தமது பங்களிப்பை செலுத்தி வருகின்றனர். வவுனியா, மன்னார் மற்றும் யாழ் மாவட்டங்களில் கண்ணிவெடிகள் முழுமையாக அகற்றப்பட்டுள்ளதாகவும், இனிவரும் காலங்களில் இலங்கைக்கு கண்ணிவெடிகள் இறக்குமதி செய்வதையும், புதைக்கப்படுவதையும் முழுமையாக தடைசெய்ய வேண்டுமெனவும் கண்ணிவெடிகள் புதைக்கப்பட்டுள்ள இடங்கள் அடையாளப்படுத்தப்படுவதுடன் இதன் தாக்கம் பற்றிய விழிப்புணர்வுகளை முன்னெடுக்கவேண்டுமென தான் எதிர்பார்ப்பதாகவும் தேசிய கண்ணிவெடிகளை அகற்றுவதற்கான செயற்பாட்டுக்குழு வின் தலைவர் ஏ.டி.பி. அமரசிங்க தெரிவித்தார்.

யுனிசெப் நிறுவனத்தின் பல்வேறு திட்டங்கள் அரசாங்கத்தின் ஊடாக முன்னெடுக்கப்படுவதாகவும்,

(3ஆம் பக்கம் பார்க்க)



சர்வோதய நிறுவனம் மட்டக்களப்பு புலிபாழ்ந்தகல் கிராமத்தில் மிதிவெடி அபாயக் கல்வி வழங்குவதை படத்தில் காணலாம்

'மீண்டும் வாழ்வோம்' நிகழ்ச்சியானது சூரியன் எம்.எம் வானொலி ஊடாக தினமும் இரவு 9.00 மணி முதல் 10.00 மணி வரையும் இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45மணி வரையும் கிழக்கு மாகாணத்தில் ரிறை எம்.எம் வானொலியில் ஞாயிற்றாக கிழமைகளில் ரிறைபகல் 1.30 மணி முதல் 2.00 மணி வரையும் புத்தளம் பிரதேசத்தில் அடூர் எம்.எம் ஊடாக ஞாயிற்றுக் கிழமைகளில் மாலை 6.45 மணி முதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.internews.lk என்ற இணையத் தளத்திலும் தரவிறக்கம் செய்யலாம்.

பின்னால் வாழ்வோம் நிகழ்ச்சிப்பில் உங்கள் கதைகள் பகுதிக்கு உங்கள் வாழ்க்கைப்பில் இடம்பெற்ற சம்பவங்களை எழுதி அனுப்பங்கள். இவ்வழை நாக வடிவிலி நெருக்குது உங்கள் கதைகளாக ஒலிப்பாப்பக் காதிநருக்கின்றோம். உங்கள் கதைகள் பற்றுவர்களுக்குப் படிப்பினைபாக என்பதே பின்னே வாழ்வோம் நிகழ்ச்சிப்பின் எதிப்பாப்பாகும்.